

Shri Krishnaproktam Durga Stotram

శ్రీకృష్ణప్రోక్తం దుర్గాస్తోత్రమ్ ౨౦

Document Information



Text title : Shri Krishnaproktam Durga Stotram

File name : kRRiShNaproktaMdurgAstotram20.itx

Category : devii, devI, brahmavaivartapurANa, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNda | adhyAya 67pothI || 66/8-20||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

శ్రీకృష్ణప్రోక్షం దుర్గాస్తోత్రమ్ ౨౦



శ్రీకృష్ణ ఉవాచ ।

త్వమేవ సర్వజనసీ మూలప్రకృతిరీశ్వరీ ।

త్వమేవాద్యా సృష్టివిధో నేవచ్ఛయా త్రిగుణాత్మికా ॥ ౭॥

కార్యార్థే సగుణా త్వం చ వస్తుతో నిర్గుణా స్వయమ్ ।

పరబ్రహ్మస్వరూపా త్వం సత్యా నిత్యా సనాతనీ ॥ ౮॥

తేజస్వరూపా పరమా భక్తానుగ్రవిగ్రహా ।

సర్వస్వరూపా సర్వేశా సర్వాధారా పరాత్పరా ॥ ౯॥

సర్వబీజస్వరూపా చ సర్వపూజ్యా నిరాశ్రయా ।

సర్వజ్ఞా సర్వతోభద్రా సర్వమంగలమంగలా ॥ ౧౦॥

సర్వబుద్ధిస్వరూపా చ సర్వశక్తిస్వరూపిణీ ।

సర్వజ్ఞానప్రదా దేవీ సర్వజ్ఞా సర్వభావినీ ॥ ౧౧॥

త్వం స్వాహా దేవదానే చ పితృదానే స్వధా స్వయమ్ ।

దక్షిణా సర్వదానే చ సర్వశక్తిస్వరూపిణీ ॥ ౧౨॥

నిద్రా త్వం చ దయా త్వం చ తృష్ణా త్వం చాత్మనః ప్రియా ।

క్షుత్తాన్తిః శాన్తిరీశా చ శాన్తిః సృష్టిశ్చ శాశ్వతీ ॥ ౧౩॥

శ్రద్ధా పుష్టిశ్చ తన్మా చ లజ్జా శోభా దయా తథా ।

సతాం సమృత్స్వరూపా శ్రీర్విపత్తిరసతామిహ ॥ ౧౪॥

ప్రీతిరూపా పుణ్యవతాం పాపినాం కలహోఙ్కరా ।

శశ్వత్కర్మమయీ శక్తిః సర్వదా సర్వజీవినామ్ ॥ ౧౫॥

దేవేభ్యః స్వపదో దాత్రీ ధాతుర్ధాత్రీ కృపామయీ ।

హితాయ సర్వదేవానాం సర్వాసురవినాశినీ ॥ ౧౬॥

యోగినిద్రా యోగరూపా యోగదాత్రీ చ యోగినామ్ ।

సిద్ధిస్వరూపా సిద్ధానాం సిద్ధిదా సిద్ధయోగినీ ॥ ౧౭॥

బ్రహ్మణీ మాహేశ్వరీ చ విష్ణుమాయా చ వైష్ణవీ ।

భద్రదా భద్రకాలీ చ సర్వలోకభయంకరీ ॥ ౧౮॥

గ్రామే గ్రామే గ్రామదేవీ గృహదేవీ గృహే గృహే ।

సతాం కీర్తిః ప్రతిష్ఠా చ నిన్దా త్వమసతాం సదా ॥ ౧౯॥

మహాయుధే మహామారీ దుష్టసంహారరూపిణీ ।

రక్షాస్వరూపా శిష్టానాం మాతేవ హితకారిణీ ॥ ౨౦॥

వన్ధ్యా పూజ్యా స్తుతా త్వం చ బ్రహ్మాదీనాం చ సర్వదా ।

బ్రహ్మణ్యరూపా విప్రాణాం తపస్యా చ తపస్వినామ్ ॥ ౨౧॥

విద్యా విద్యావతాం త్వం చ బుద్ధిర్బుద్ధిమతాం సతామ్ ।

మేధా స్మృతిస్వరూపా చ ప్రతిభా ప్రతిభావతామ్ ॥ ౨౨॥

రాజ్ఞాం ప్రతాపరూపా చ విశాం వాణిజ్యరూపిణీ ।

సృష్టౌ సృష్టిస్వరూపా త్వం రక్షారూపా చ పాలనే ॥ ౨౩॥

తథాఽస్తే త్వం మహామారీ విశ్వే విశ్వైశ్చ పూజితే ।

కాలరాత్రిర్మహారాత్రిర్మోహరాత్రిశ్చ మోహినీ ॥ ౨౪॥

దురత్యయా మే మాయా త్వం యయా సమ్మోహితం జగత్ ।

యయా ముగ్ధో హి విద్వాంశ్చ మోక్షమార్గం న పశ్యతి ॥ ౨౫॥

ఇత్యాత్మనా కృతం స్తోత్రం దుర్గాయా దుర్గనాశనమ్ ।

పూజాకాలే పఠేద్యో హి సిద్ధిర్భవతి వాఞ్ఛితా ॥ ౨౬॥

వన్ధ్యా చ కాకవన్ధ్యా చ మృతవత్సా చ దుర్భగా ।

శ్రుత్వా స్తోత్రం వర్షమేకం సుపుత్రం లభతే ధువమ్ ॥ ౨౭॥

కారాగారే మహాఘోరే యో బద్ధో దృఢబన్ధనే ।

శ్రుత్వా స్తోత్రం మాసమేకం బన్ధనాన్ముచ్యతే ధువమ్ ॥ ౨౮॥

యక్షగ్రస్తో గలత్కుష్ఠీ మహాశూలీ మహాజ్వరీ ।

శ్రుత్వా స్తోత్రం వర్షమేకం సద్యో రోగాత్ప్రముచ్యతే ॥ ౨౯॥

పుత్రభేదే ప్రజాభేదే పత్నీభేదే చ దుర్గతః ।

శ్రుత్వా స్తోత్రం మాసమేకం లభతే నాత్ర సంశయః ॥ ౩౦॥

రాజద్వారే శృశానే చ మహారణ్యే రణస్థలే ।

హింస్రజన్తుసమీపే చ శ్రుత్వా స్తోత్రం ప్రముచ్యతే ॥ ౩౧॥

గృహదాహే చ దావాగ్నౌ దన్యునైన్యసమన్వితే ।

స్తోత్రశ్రవణమాత్రేణ లభతే నాత్ర సంశయః ॥ ౩౨॥

మహాదరిద్రో మూర్ఖశ్చ వర్షం స్తోత్రం పఠేత్తు యః ।

విద్యావాన్తనవాంశ్చైవ స భవేన్నాత్ర సంశయః ॥ ౩౩॥

ఇతి శ్రీబ్రహ్మవైవర్తే మహాపురాణే ద్వితీయే ప్రకృతిఖండే

నారదనారాయణసంవాదే దుర్గోపాఖ్యానే దుర్గాస్తోత్రం నామ షట్షష్ఠితమోఽధ్యాయః ॥

౬౬॥

బ్రహ్మవైవర్తపురాణ । ప్రకృతిఖండ । అధ్యాయ ౬౬పోథీ ॥ ౬౬/౮-౨౦॥

brahmavaivartapurANa . prakRRitikhaNDa . adhyAya 67pothI .. 66/8-20..

Proofread by PSA Easwaran

——
Shri Krishnaproktam Durga Stotram

pdf was typeset on March 5, 2025

——
Please send corrections to sanskrit@cheerful.com

